

23-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సంగమ యుగములో మీకు తండ్రి ద్వారా మంచి బుద్ధితో పాటు

శ్రేష్ఠమతము లభిస్తుంది, దీని ద్వారా మీరు బ్రాహ్మణులనుండి దేవతలుగా అయిపోతారు”

ప్రశ్న:- పిల్లలైన మీరు ఏ నషాలో ఉంటే నడవడికలు చాలా శ్రేష్ఠంగా తయారైపోతాయి?

సమా:- మీకు జ్ఞాన నషా ఎక్కి ఉండాలి. ఓహూ! మేము భగవంతుని సన్నుఖములో కూర్చుని ఉన్నాము. మేము ఇక్కడ నుండి వెళ్లి విశ్వానికి యజమానులుగా, కిలీటాలు ధరించిన రాకుమారులుగా అవుతాము అన్న నషా ఉండాలి. ఇలాంటి నషాలో ఉంటే నడవడికలు స్వతహాగా శ్రేష్ఠమైపోతాయి. నోటి నుండి చాలా మధురమైన మాటలు వెలువడతాయి. పరస్పరములో చాలా ప్రేమ ఉంటుంది.

పాట:- సభలో జ్యోతి వెలిగింది.....(మెహఫిల్ మె జల్ ఉలీ శమా,.....)

ఓంశాంతి. మధురాతి మధురమైన పిల్లలారా, ఆత్మిక పిల్లలు ఇక్కడకు వచ్చి బ్రాహ్మణులై ఆత్మిక తండ్రి ద్వారా మేము సంగమయుగ బ్రాహ్మణులమని తప్పక అర్థం చేసుకున్నారు. తండ్రి మన బుద్ధికి వేయబడిన తాళాన్ని తెలిచారు. ఇది సంగమయుగమని ఇప్పుడు మనము తెలుసుకున్నాము. మనుష్యులు ఎవరైతే పతిత బ్రహ్మచారులుగా ఉన్నారో, వారు పావనమై భవిష్యత్తులో పావన శ్రేష్ఠాచార పురుషోత్తములని పిలువబడతారు. ఈ లక్ష్మీనారాయణులు ఎప్పుడో పురుషార్థము చేసి పురుషోత్తములుగా అయ్యారు కదా. వీరి చరిత్ర తప్పకుండా కావాలి. ఈ లక్ష్మీ నారాయణుల రాజ్యము ఎప్పుడు స్థాపించబడింది? కలియుగములోనూ కాదు, సత్యయుగములోనూ కాదు. సంగమ యుగంలోనే స్వర్గము స్థాపనౌతుంది. ఇంత విస్తారంలోకి ఎవ్వరూ వెళ్లరు. ఇది సంగమ యుగమని మీకు తెలుసు. కలియుగము తర్వాత కొత్త ప్రపంచమైన సత్యయుగము వస్తుంది. కనుక తప్పకుండా సంగమ యుగము కూడా ఉంటుంది. తర్వాత మళ్ళీ నూతన ప్రపంచములో నూతన రాజ్యముంటుంది. బుద్ధి పని చేయాలి. బాబా ద్వారా మనకు మంచి బుద్ధితో పాటు శ్రీమతము లభిస్తూ ఉందని మీకు తెలుసు. హే ఈశ్వరా! వీరికి సదా సుమతము లేక మంచి మతమును ఇవ్వండని అడుగుతారు. వారు ప్రపంచమంతటికీ తండ్రి. అందరికీ మంచి మతమును ఇచ్చేవారు. సంగమ యుగములో వచ్చి తమ పిల్లలైన మీకు మంచి మతమును ఇస్తారు. వీరిని గురించి పాండవ సంప్రదాయము, దైవ సంప్రదాయమని శాస్త్రాలలో వ్రాయబడి ఉంది. బ్రాహ్మణ సంప్రదాయము, దైవ సంప్రదాయాలను కూడా ఎవ్వరూ అర్థము చేసుకోలేరు. బ్రహ్మ ద్వారానే బ్రాహ్మణ సంప్రదాయము తయారౌతుంది. పరమపిత పరమాత్మయే బ్రహ్మ ద్వారా ఈ రచనను రచిస్తారు. ప్రజాపిత ఉన్నందునే ఇంతమంది బ్రహ్మకుమారులు, బ్రహ్మకుమారిలు ఉన్నారు. బ్రాహ్మణులైన మీ ద్వారా జ్ఞానాన్ని తీసుకోనంతవరకూ ఎవ్వరికీ సద్గతి కలగదు. మీ వద్దకు చాలా మంది వస్తారు. తండ్రి నుండి వారసత్వము తీసుకునేందుకు సన్యాసులు కూడా వస్తారు, ఇతర ధర్మాల వారు కూడా వస్తారు. స్వర్గములో వారి పాత్ర లేదు కానీ తండ్రి వచ్చారని అందరికీ సందేశమునివ్వాలి. ఈ సమయంలో హిందువులని చెప్పబడే వారెవ్వరికీ దేవీ దేవతా ధర్మము గురించి తెలియదు. మొదట సత్యోప్ధానంగా ఉన్నవారే తమోలో వచ్చినందున స్వయాన్ని దేవీ దేవతలని పిలిపించుకోలేరు. రావణ రాజ్యము కూడా ఇక్కడే ఉంటుంది. అంతేకాక

పరమపిత పరమాత్మ ఎవరినైతే రాముడని అంటారో, వారి జన్మ కూడా ఇక్కడే జరుగుతుందని పిల్లలైన మీకు తెలుసు. అందుకే వారిని పతితపావన సీతరామ అని మహిమ చేస్తారు. కానీ పతితులుగా ఎవరు తయారుచేశారో, రావణుడు ఎవరో పతితపావనుడైన తండ్రిని ఎందుకు పిలుస్తారో ఎవ్వరికీ తెలియదు. మాలో ఉన్న పంచవికారాలే రావణుడని ఎవ్వరూ అర్థం చేసుకోరు. ఎవరిలో పంచ వికారాలుండవో, వారు రాముని సంప్రదాయానికి చెందినవారు. ఇప్పుడు రామరాజ్యము లేదు. అందుకే అందరూ నూతన ప్రపంచము, నూతన పవిత్ర రాజ్యము కావాలని కోరుకుంటారు. 'రాముడు' అని శివబాబానే అంటారు. కానీ వారు రాముని పరమాత్మగా భావించినందున శివబాబాను మర్చిపోయారు. రామరాజ్యమని దేనినంటారో మీరు అర్థం చేయించవచ్చు. రాముని సీత అపహరించబడిందని శాస్త్రాలలో వ్రాసేశారు. కానీ రాజు భార్య అయిన రాణిని ఎవరైనా అపహరించేందుకు వీలవుతుందా? శాస్త్రాలు కూడా అనేకమున్నాయి. ముఖ్యమైన శాస్త్రము గీత. బ్రహ్మ ద్వారా బ్రాహ్మణ, దేవతా, క్షత్రియ ధర్మాలు స్థాపించబడతాయని శాస్త్రాలలో వ్రాయబడి ఉంది. కావున ప్రజాపిత కూడా ఇక్కడే ఉండాలి. బ్రహ్మకు ఇంతమంది పిల్లలున్నారంటే వీరు ముఖవంశావళి వారు. ఇంతమంది కుఖవంశావళి(గర్భజనితులు) ఉండేందుకు వీలు లేదు. సరస్వతి కూడా ముఖవంశావళి కనుక బ్రహ్మకు భార్య అయ్యేందుకు సాధ్యము లేదు. ఇప్పుడు తండ్రి చెప్తున్నారు - బ్రహ్మ నోటి ద్వారా మీరు బ్రాహ్మణులుగా అయ్యి నా పిల్లలుగా అవుతారు. శివబాబాకెంత మహిమ ఉందో పిల్లలైన మీకు తెలుసు. తండ్రి పతితపావనులే కాక విముక్తిదాత కూడా అయ్యారు. ఇది అందరూ మహిమ చేస్తారు కానీ అర్థం చేసుకోరు. కనుక మొదట వారే పతితపావనులు, గీతాభగవానుడని తండ్రి పరిచయమునివ్వాలి. శివబాబా నిరాకారులు కనుక తప్పక ఇక్కడకు వచ్చి జ్ఞానమును వినిపించి ఉంటారు. ఇప్పుడు ఎవరి శరీరము ద్వారా జ్ఞానాన్ని వినిపిస్తున్నారో వారి పేరు బ్రహ్మ అని పెట్టారు. లేకుంటే బ్రహ్మ ఎక్కడ నుండి వస్తారు! బ్రహ్మ తండ్రి ఎవరు? బ్రహ్మ, విష్ణు, శంకరుల రచయిత ఎవరు? ఇవి గుహ్యమైన ప్రశ్నలు. త్రిమూర్తి దేవతలని అంటారు కానీ వీరు ఎక్కడ నుండి వచ్చారు! ఇప్పుడు బాబా తెలియజేస్తున్నారు, వీరి రచయిత కూడా శ్రేష్ఠాతి శ్రేష్ఠమైన భగవంతుడే. వారినే శివుడని అంటారు. ఈ ముగ్గురు దేవతలు ప్రకాశవంతముగా ఉంటారు. వీరిలో ఎముకలు, మాంసములుండవు. కానీ మందబుద్ధి గలవారు అర్థం చేసుకోలేరు. అందరికంటే గొప్పవారు భగవంతుడేనని చిత్రాల ద్వారా అర్థం చేయించాలి. వారు బ్రహ్మ ద్వారా స్వర్గ వారసత్వమునిస్తారు. మనుష్యుల నుండి దేవతలుగా మార్పు భగవంతుని మహిమ వర్ణించలేము(మనుష్యు సే దేవతా కియే కరత్ న లాగీ వార్)..... విష్ణు నాభి నుండి బ్రహ్మ వెలువడినట్లు చూపిస్తారు. ఎప్పుడైనా నాభి నుండి పిల్లలు జన్మిస్తారా? ఇప్పుడు తండ్రి కూర్చుని ఈ రహస్యాలన్నీ అర్థం చేయిస్తున్నారు. కానీ ఎవరైనా అర్థం చేసుకుంటే కదా.

ఆత్మనే పాపాత్మ అని, ఆత్మనే పుణ్యాత్మ అని అంటారని మీకు తెలుసు. అలాగని పవిత్రాత్మయే పరమాత్మ కాదు. పరమాత్మ అయిన తండ్రి సదా పావనంగా ఉంటారు. తమోప్రధానులను పతితులని అంటారు. సత్యయుగంలో సుఖమున్నప్పుడు దుఃఖమనే పేరు కూడా ఉండేది కాదు. స్వర్గము ఇక్కడే ఉందని మనుష్యులంటారు. ఏ మాత్రము అర్థం చేసుకోరు. కానీ అంత్యములో వచ్చి తండ్రి నుండి వారసత్వాన్ని తీసుకుంటారు. మేమిప్పుడు రాజధానిని స్థాపన చేస్తున్నామని పిల్లలైన మీకు మాత్రమే

తెలుసు. విశ్వానికి అధికారులుగా మరెవ్వరూ కాలేరు. విశ్వము పై రాజ్యము సత్తయుగంలో ఉంటుంది. కలియుగములో పూర్తి విశ్వము పై ఎవ్వరూ రాజ్యము చేయలేరు. ఇది కూడా ఎవ్వరికీ తెలియదు. గీతలో కూడా మహాభారత యుద్ధము జరిగిందని వ్రాయబడింది. అప్పుడే అన్ని ధర్మాలు వినాశనమౌతాయి. మర్రి వృక్షము పూర్తిగా ఎండిపోయిన తర్వాత ఒక దానికొకటి రాసుకున్నప్పుడు అగ్ని వెలువడి అడవి అంతా కాలిపోతుంది. ఈ మనుష్య సృష్టి వృక్షము కూడా శిథిలావస్థకు వచ్చేసింది. దీనికి కూడా ఇప్పుడు అగ్ని రగులుకుంటుంది. పరస్పరము జగడాలాడుకొని సమాప్తమైపోతారు. అగ్ని జన్మించే(ప్రేలుడు పదార్థాలు) సామగ్రిని తయారు చేస్తూనే ఉంటారు. ఇప్పుడు ఆటంబాంబుల ద్వారా అగ్ని అంటుకోనున్నదనే రహస్యము వారికి తెలియదు. ఇప్పుడు కలియుగ నరకము పరివర్తనై స్వర్గముగా కానున్నది. ఈ జ్ఞానములో చాలా నష్టం ఉండాలి. నేను ఆ నష్టంలో ఉన్నానా? అని చూసుకోవాలి. మనము పరమాత్ముని సంతానము. వారి నుండి స్వర్గ వారసత్వమును పొందుతున్నాము. పరస్పరము మాట్లాడుటలో కూడా శ్రేష్ఠత(రాయబ్బీ) ఉండాలి. అంతా ఇక్కడి నుండే నేర్చుకోవాలి. తర్వాత ఆ సంస్కారాలనే తీసుకెళ్తారు. చాలా మధురంగా తయారవ్వాలి. చాలా నష్టం కూడా ఉండాలి. మనము శివబాబా పిల్లలము. దేవతా పదవి పొందుకునేవారము మరి పరస్పరములో ఎంత ప్రీతిగా మాట్లాడుకోవాలి. కానీ పిల్లల నోటి నుండి ఇంకా పుష్పాలు వెలువడుట లేదు. మీరు ఎంత శ్రేష్ఠమైనవారు! ఇప్పుడు శివబాబా సంతానము తర్వాత సత్తయుగంలో మహారాజులుగా అవుతామని మీకు గుర్తుండాలి. అనగా మనము విశ్వానికి కిరీటధారి యువరాజులుగా అవుతాము.

మనము పరమాత్ముని సన్ముఖములో కూర్చుని ఉన్నామని పిల్లలలో ఆంతరిక సంతోషముండాలి. ఎవరి ద్వారా స్వర్గ వారసత్వము లభిస్తుందో, వారి శ్రీమతమును అనుసరించాలి. మన రాజధాని స్థాపనౌతూ ఉంది. ఈ రాజధానిలో అందరూ కావాలి. కానీ పిల్లలైన మీ నోటి నుండి సదా రత్నాలే వెలువడాలి. బాబా రూపము గలవాడే కాక సుగంధము గలవాడు కూడా. కథలన్నీ ఇప్పటివే. తండ్రి జ్ఞానసాగరులు. వారు జ్ఞాన వర్షాన్ని కురిపిస్తారు. అంతేకానీ ఇంద్రదేవుడు వర్షాన్ని కురిపించటము, అలాంటి విషయాలేవీ లేవు. ఈ మేఘాలు న్యాచురల్ గా తయారై వర్షిస్తాయి. సత్తయుగములో పంచ తత్వాలు కూడా మీకు దాసిగా అయిపోతాయి. కానీ ఇక్కడ మనుష్యులు అన్నింటికీ బానిసలుగా అయిపోయారు. ఇక్కడ ప్రతి విషయంలో శ్రమ చేయవలసి ఉంటుంది. అక్కడ అన్ని విషయాలు స్వతహాగా జరిగిపోతాయి. కావున పిల్లలలో తండ్రి స్మృతి సదా ఉండాలి. దాని ద్వారా సంతోష పాదరస మట్టము సదా పెరిగి ఉంటుంది. వారు(వైజ్ఞానికులు) కూడా మథనము చేస్తారు. పిల్లలైన మీరు మురళీని మథనము చేయాలి. మురళీ ప్రవాహము ఒక్కొక్కసారి చాలా బాగుంటుంది, అప్పుడప్పుడు తక్కువగా ఉంటుంది. దీనినే మథనము చేయుట అని అంటారు. పిల్లలు తండ్రి స్థితిని చూస్తున్నారు. బాబా(బ్రహ్మ) తన అనుభవాన్ని వినిపిస్తారు. అప్పుడప్పుడు చాలా ఉష్ణాంగి ప్రవహిస్తుంది, అప్పుడప్పుడు చాలా తక్కువగా ఉంటుంది. అప్పుడప్పుడు చాలా మంచి పొయింట్లు వెలువడతాయి. బాబా కూడా సహాయోగులుగా అవుతారు. ఇది మీరు కూడా అనుభవం చేస్తారు. బాబా మురళీని ఎప్పుడూ చేతిలో తీసుకోరు. పిల్లలు మ్యాగజైన్ ను తయారు చేస్తారు. కావున పిల్లలు ఏ తప్పు చేయటం లేదు కదా అని బాబా అప్పుడప్పుడు చూస్తారు. మ్యాగజైన్ లో కూడా మంచి మంచి మురళీ పొయింట్లు వస్తూ ఉంటాయి. అవి అన్ని వైపులకూ వెళ్తూ ఉంటాయి. ఎవరి వద్దకైనా

మురళీ చేరకపోతే, 7 రోజులలో రచయిత, రచనల రహస్యాన్ని తెలుసుకున్నారు కదా. ఇంకేమి కావాలి ? అని బాబా అడుగుతారు. ఇక పంచ వికారాలను భస్మము చేసే పురుషార్థము చేయాలి. ఇతర ఏ కష్టమూ లేదు అని బాబా అంటారు.

పిల్లలైన మీరు ఏ సత్సంగముకైనా వెళ్లవచ్చు. సేవ చేయాలనే ఉమంగము కూడా రావాలి. ఎప్పుడైనా అన్ని ధర్మాలవారు కలిసినప్పుడు ప్రతి ఒక్కరి ధర్మము వేరు వేరు అని అర్థం చేయించాలి. సోదరులని అంటారు కానీ అందరూ కలిసి ఒక్కటిగా అవ్వలేరు. ఇది కేవలం మాట మాత్రమే. తండ్రి చెప్తున్నారు - నేను వచ్చి బ్రాహ్మణులుగా తయారుచేసి దేవదేవతా ధర్మాన్ని స్థాపన చేస్తాను. అక్కడ వేరే ఏ ధర్మమూ ఉండదు. ఇది అదే మహాభారత యుద్ధము. గీతలో కూడా ఇది వర్ణించబడింది. ఈ చదువు ఒక్కటే. చదివించేవారు కూడా ఒక్కరే. తండ్రి చెప్తున్నారు - జ్ఞానము పూర్తి కాగానే నేను కూడా వెళ్లిపోతాను. నేను కలియుగాంతములో జ్ఞానాన్ని వినిపించేందుకు కల్ప-కల్పము రావాలి. ఒక్క క్షణం కూడా ఎక్కువ-తక్కువ కాజాలదు. ఎప్పుడైతే జ్ఞానము పూర్తి అయ్యి కర్మాతీత స్థితిలోకి వెళ్లిపోతారో అప్పుడు వినాశనము కూడా జరిగిపోతుంది. రోజురోజుకు సర్వీసు వృద్ధి చెందుతూ పోతుంది. ఇక్కడ ఎవ్వరిలోనూ పవిత్రత లేదు, దైవగుణాల ధారణ కూడా లేదు. అక్కడి పవిత్రతలో ఎంత తేడా ఉందో చూడండి. మీరిప్పుడు సంగమ యుగములో కూర్చుని ఉన్నారు. ఇదే పురుషోత్తమ యుగము. మీరిప్పుడు పురుషోత్తములుగా అవుతున్నారు కానీ ఆ నషా, ఆ నడవడికలు కూడా ఉండాలి. ఎప్పుడూ నోటి నుండి రాళ్లు వెలువడరాదు. మీ నోటి ద్వారా రత్నాలే వెలువడాలి. ఇప్పుడు మీరు దేవతల వలె పుష్పాలుగా తయారౌతున్నారు. భగవంతుడు వచ్చి భగవాన్-భగవతిగా తయారు చేస్తున్నారు. దేవతలను భగవాన్-భగవతి అని అంటారు కానీ అలా తయారు చేసేది ఎవరో ఎవ్వరికీ తెలియదు. మీ బుద్ధిలో పూర్తి రచయిత-రచనల జ్ఞానముంది. మరి ఇతరులను మీ సమానంగా తయారు చేసే బాధ్యత కూడా ఉంది. చాలామంది వస్తూ ఉంటారు. స్వదర్శన చక్రధారులుగా బ్రాహ్మణులే తయారౌతారు. పిల్లలకు మాయా తుఫాన్లు కూడా వస్తాయి. ఎక్కడైనా తుఫాన్లు వస్తే ఎముకలన్నీ విరిగిపోతాయి. నడుస్తూ - నడుస్తూ కొంతమంది డిస్సర్వీస్ కూడా చేస్తారు. తండ్రి చెప్తున్నారు - ఏ పాడు(భీ-భీ) పనులు చేయరాదు. మీరు ముఖవంశావళి బ్రాహ్మణులు. వారు కుఖవంశావళి వారు. ఎంత వ్యత్యాసముంది. వారు శారీరిక యాత్రలకు తీసుకెళ్తారు. మీది ఆత్మిక యాత్ర మీరు అనంతమైన తండ్రి నుండి వారసత్వాన్ని తీసుకుంటున్నారు. వారూ బ్రాహ్మణులే, మనమూ బ్రాహ్మణులమే. కానీ వీరిరువురిలో సత్కమైన బ్రాహ్మణులెవరో అర్థం చేసుకునే తెలివి కూడా ఎవ్వరిలోనూ లేదు. అయితే సత్కమైన బ్రాహ్మణులు ఎవరు? ఈ బ్రాహ్మణులు తమను తాము బ్రహ్మకుమారులని చెప్పుకోలేరు. మీరు మిమ్ములను బ్రహ్మకుమారులమని చెప్పుకుంటున్నారు కనుక బ్రహ్మ కూడా తప్పకుండా ఉంటారు. కానీ ఇది అడిగేందుకు వారి బుద్ధిలోకి ఈ విషయాలు రావు. తండ్రి కల్ప-కల్పము వచ్చి పిల్లలైన మీకు ఈ విషయాలన్నీ అర్థం చేయిస్తున్నారు. మీరు బ్రహ్మ సంతానులైన బ్రాహ్మణులు. మీరందరూ సోదరి-సోదరులవుతారు. మరి మీరు వికారాలలోకి ఎలా వెళ్లగలరు? ఒకవేళ ఎవరైనా వెళ్తే బ్రాహ్మణ కులానికి కళంకము తెచ్చిన వారౌతారు. స్వయాన్ని బ్రహ్మకుమార-కుమారీలమని చెప్పుకుంటూ మళ్ళీ పతితులుగా అవ్వరాదు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రీనమస్తే.

ధారణ కొరకు ముఖ్య సారము:-

1. మురళీ ద్వారా విన్నదాని పై మథనము చేయాలి. పురుషోత్తములుగా అవుతున్నారు కనుక నడవడికలు చాలా శ్రేష్ఠంగా తయారు చేసుకోవాలి. మీ నోటి నుండి ఎప్పుడూ రాళ్లు వెలువడరాదు.
2. అనేకమందిని తమ సమానంగా తయారు చేయడం మీ బాధ్యతగా భావించి సర్వీసులో తత్పరులై ఉండాలి. ఏవైనా ఛీ-ఛీ మనిన పనులు చేసి డిస్ సర్వీసు చేయరాదు.

**వరదానము:- “ఒక సెకండులో దేహమనే వస్త్రము నుండి భిన్నమై కర్మభోగము పై
విజయము ప్రాప్తి చేసుకునే సర్వశక్తి సంపన్న భవ”**

కర్మభోగము తీవ్రంగా ఉన్నప్పుడు కర్మేంద్రియాలు కర్మభోగానికి వశమై తమ వైపు ఆకర్షిస్తాయి. ఏ సమయంలో చాలా బాధ, నొప్పి కలుగుతుందో ఆ సమయంలో కర్మభోగాన్ని కర్మయోగంలోకి పరివర్తన చేసి సాక్షిగా ఉంటూ కర్మేంద్రియాలతో భోగింపజేయువారే సర్వ శక్తి సంపన్నులు, అష్టరత్నాలు, విజయులు అని పిలువబడ్డారు. అలా ఉండేందుకు చాలా సమయము దేహమనే వస్త్రము నుండి భిన్నముగా లేక అతీతంగా అయ్యే అభ్యాసం ఉండాలి. ఈ వస్త్రము ప్రపంచంలోని ఆకర్షణలు లేక మాయ ఆకర్షణలకు లోబడి టైట్ గా (బిగుతుగా) ఉండరాదు అనగా లాగబడరాదు. అప్పుడే దేహమనే వస్త్రము సులభంగా తొలగిపోతుంది.

స్లోగన్:- “అందరి నుండి గౌరవాన్ని ప్రాప్తి చేసుకునేందుకు

నిరహంకారులుగా అవ్వండి - నిరహంకారతే మహానతకు గుర్తు ”